

መዓለሽ'ስ እንብዛ'ኳ በዚሁ!!

ራብዓይን ናይ መወዳእታን ክፋል

ከቡራት ኣንብብቲ ብመሰረት'ቲ ዝኣተከዎ ቃል እንሆ ራብዓይን ናይ መወዳእታን ክፋል ጽሑፊይ ሒዘልኩም ይቐርብ።

ከምቲ በዓል ኣመል ኣመሉ ነይጊድፍ ዝበሃል ምስላ ኣቶ በሺር እስሓቕ ብቀጥታ ድሕሪ ምዝዛም ህጹጽ ኣኼባ ኤርትራዊ ሃገራዊ ባይቶ ንኩሉ'ቲ ዝተበጽሐ ንጹር ዝኾነ ፖለቲካዊ ስምምዓትን ውሳኔታትን ብምጥሓስ፡ ኣብ ተመክሮ ቃልሲ ተራእዩን ተሰሚዑን ዘይፈልጥ ሓድሽ ፍልስፍናን መጎትን ሒዙ ጽዑቕ ወፍርታትን ጎስጓስን ከካይድ ተበገሰ። ፈጻሚት ቤት ጽሕፈትን ኣሰናዳኢት ሽማግሌን ማዕረ ሓላፍነትን ስልጣንንዩ ዘለዎም ብምባል ብድፍረት ክገልጽ ኣይሓፈረን። ካብዚ ብምብጋስ'ውን ነቶም ብዕድመን ተመክሮን ካብኡ ዝንእሱ ጌይሩ ዝወሰዶም፡ ኣብ ህጹጽ ኣኼባ ኤርትራዊ ሃገራዊ ባይቶ ዝተመዘዙ ኣባላት ፈጻሚት ቤት ጽሕፈት ብምንእሳስን ምጉሳይን ኣብ ዘባታት ተሓጋዝቲ ዘባዊ ሽማግሌታት ንምምስራት ተጓዦዩ። ከምኡ'ውን ካብ ደገፍትን ፈተውትን ኤርትራዊ ሃገራዊ ባይቶ ንጄይ ሃገራዊ ጉባኤ መካየዲ ዝኸውን ክርኽብ ዝኸእል ገንዘባውን ንዋታውን ሓገዛት ብቀጥታ ናብ ሳጹን ኣሰናዳኢት ሽማግሌ ክኣቱ ከም ዘለዎ መምርሒታት'ውን ኣመሓላለፈ። በዚ ምክንያት ድማ ኣብ መንጎ ፈጻሚት ቤት ጽሕፈትን ኣሰናዳኢት ሽማግሌን ዘይምቕዳው ተበጊሱ ኤርትራዊ ሃገራዊ ባይቶ ንሓድሽ ቅልውላው ገጹ ከምርሕ ታሪኻዊ ግድነት እናኾነ መጺኡ።

ኣቶ በሺር እስሓቕ ዝመርሖ ኣሰናዳኢት ሽማግሌ ኤርትራዊ ሃገራዊ ዋዕላ ብቁዕን ጽፉፍን ዝኾነ ንድፊ ሰነዳት ከቕርብ ከም ዘይበቐዎ ብግብሪ ኣመስኪሩዩ። ሕጂ'ውን ንኤርትራዊ ሃገራዊ ባይቶ ዘንጸባርቑን ንሓድነት መላእ ኣካላቱ ዝዕቅቡን ብቁዕ ዝኾነ ንድፊ ሰነዳት ጄይ ሃገራዊ ጉባኤ ከቕርብ ኣይኸኣለን። እቲ ዝኸፍኦ ግን ብቕዓትን ዘይብቕዓትን ናይቲ ብኣሰናዳኢት ሽማግሌ ዝቐረበ ንድፊ ሰነዳት ብዘየገድስ፡ ኣቶ በሺር እስሓቕ ነቲ ንጹር ዝኾነ ፖለቲካዊ ስምምዓትን ውሳኔታትን ህጹጽ ኣኼባ ኤርትራዊ ሃገራዊ ባይቶ ብምጥሓስ፡ ብዘይዝኾነ ኣፍልጦን ምውኸስን ፈጻሚት ቤት ጽሕፈት ብዘይሕጋዊ መንገዲ ንድፊ ሰነዳት ጄይ ሃገራዊ ጉባኤ ንታሕቲ ከወርድ ዝበረ። ብተደጋጋሚ ንፖለቲካዊ ስምምዓትን ውሳኔታትን ምጥሓስ ድማ፡ ንዕላማታት ኤርትራዊ ሃገራዊ ባይቶ ዝጸረር፡ ንመላእ ተሻረኽቲ ኣካላቱ ክብሪ ዘይህብ ብምዃኑ፡ እቲ ቅልውላው ከዛይድ ከምቲ ልመድ ኣመሉ ልሉይ ኣሉታዊ ተርኡ ተጻወተ። ነዚ ጉዳይ'ዚ ንምእላይ ድማ ኣብ መንጎ ኣባላት ውድባት ኤርትራዊ ዲሞክራሲያዊ ኪዳንን /ኤዲኪ/ ካብኡ ወጻኢ ዝርከቡ ጅቶ ፖለቲካዊ ውድባትን ኣብ ገሊኡ ዝሰማምዕሉ ኣብ ገሊኡ ድማ ዝፈላለይሉ መርገጻት ተንጸባርቑ።

እቲ ብኣቶ በሺር እስሓቕ ዝምራሕ ኣሰናዳኢት ሽማግሌ ዘቐረበ ንድፊ ሰነዳት ዘይብቁዕን ንመላእ ኣካላት ኤርትራዊ ሃገራዊ ባይቶ ዘንጸባርቑን ምዃኑ፡ ብሓባራዊ ጻዕርታት ምእራሙ ከም ዝኸኣል ዝብል ኣብ ኣካላት ኤርትራዊ ሃገራዊ ባይቶ ተመሳሳሊ መርገጻት ብምንጽብራቕ ዝኾነ ይኹን ፍልልይ ኣይተመዝገበን። ኣወራርድኡ ዝምልከት'ውን ኣሰናዳኢት ሽማግሌ ብዘይዝኾነ ኣፍልጦ ፈጻሚት ቤት ጽሕፈትን ፖለቲካዊ ውድባትን ንታሕቲ ምውራዱ ግጉይን ዘይሕጋውን ምንባሩ ሓባራዊ ርእይቶ ኮይኑ፡ ንዕኡ ንምእራም ኣብ ዝውሰድ ስጉምትታት ግን ንጹር ፍልልይት ተመዝገበ። ብጅቶ ፖለቲካዊ ውድባት እቲ ግጉይን ብዘይሕጋዊ መንገድን ንታሕቲ ወረዱ ዘሎ ንድፊ ሰነዳት ኣሰናዳኢት ሽማግሌ ውዳቕ ምዃኑ ብዕላውን እውጅን መንገዲ ክእረም ኣለዎ ዝብል መርገጽ ወሰዱ። ኣባላት ውድባት ኤርትራዊ ዲሞክራሲያዊ ኪዳን /ኤዲኪ/ ድማ ኣይፋሉን ፖለቲካዊ ፍታሕ ክንገብርዩ ዘለና፡ ነቲ ንድፊ ሰነዳት ብሓባር ብምእራም ምስ ዝወርድ እቲ ኣቐዲሙ ወራዱ ዘሎ ብቀጥታ ውዳቕ ስለ ዝኸውን ብዕላውን እውጅን መንገዲ ምግላጽ ኣድላይነት የብሉን ዝብል መርገጽ ሓዙ።

ብወንዝይ እቲ ብኣባላት ውድባት ኤርትራዊ ዲሞክራሲያዊ ኪዳን /ኤዲኪ/ ዝተታሕዘ መርገጽ ምንጪ መበግሲኡ ንክብሪ ኣቶ በሺር እስሓቕ ዝጣበቐ፡ ንፖለቲካዊ ስምምዓትን ውሳኔታትን ግምት ዘይህብ፡ ንዘይሕጋዊ ኣሰራርሓ'ውን ዘተባብዕ ምዃኑ ይኣምን። ብርግጽ'ውን እቲ ጸሓፊኡ መን ምዃኑ ዘይሰሓት፡ መግለጺ ኤርትራዊ ዲሞክራሲያዊ ኪዳን /ኤዲኪ/ ክጎሱ ብስም ፳፪ ፖለቲካዊ ውድባት ዝተደርሰ ሰነድ ነቲ ብጅቶ ውድባት ዝተታሕዘ መርገጽ ካብ መንፈስ ሰዓራይን ተሳባሪይን ዝብገስዩ ክብል ገለጹ። ብርግጽ'ውን ንሳቶም ኩሉ ግዜ ንፖለቲካዊ ስምምዓትን ውሳኔታትን ሰጊሩ ዝዕንድር ተደጋጋሚ ኣሰራርሓ ክሰዓር ድሌትን ባህግን ከምዘይብሎም ብንጹር ካብ ኣቐመጡ፡ ብወንዝይ እው ብዘይቀለዓለም ኩሉ ግዜ ሕጋዊ ኣሰራርሓ

ዘይኸተል ጸይቂ ንቃልሲ ህዝቢ ኤርትራ ብሓፈሻ ከሳራ ንሓድነት ኤርትራዊ ሃገራዊ ባይቶን አካላቱን ድማ ብፍላይ ስለ ዘይዕቅብ ከሰዓር አለዎ ይብል። ብጋህዲ ከአ እቲ ፍልልይ አብዚ ምህላው ዩ ዘመላኸት።

ንእግረ መንገደይ ኤርትራዊ ዲሞክራሲያዊ ኪዳን /ኤዲኪ/ ገለ ፖለቲካዊ ውድባት ሓዊሱ ብመንገዲ ሰሚናር ኣቢሎም ነቲ ብአሰናዳኢት ሽማግሌ ተነዲፉ ዝነበረ ንድፊ ሰነዳት ከም ዘመዓራረይዎ ዝወሃብ መግለጺ ከሳብ ከንደይ ሕጋውነት አለዎ? ዝብል ሕቶ ዘልዕል ምዃኑ ከሕብር ይፈቱ። ምክንያቱ ኤርትራዊ ሃገራዊ ባይቶ ንብዙሕ ፖለቲካዊ ዝንባሌታትን በርኒሳዊ ማሕበራትን ዝውክል ኣብ ርእሲ ምዃኑ፡ ብሰንኪ'ቲ ተደጋጋሚ ዝፍጠር ቅልውላውን ምጥሓስ ፖለቲካዊ ውሳኔታቱን ንባዕሉ ኣብ ምልክት ሕቶ ካብ ዝኣቱ ነዊሕ ግዜ ኣቆጺሩ ብምህላው። እቶም ኣብ ህጹጽ ኣኼባ ኤርትራዊ ሃገራዊ ባይቶ ዝተመዘዙ መሪሕነት ባይቶ፡ ፈጻሚት ቤት ጽሕፈትን ኣሰናዳኢት ሽማግሌን ሕጂስ ሕጋዊ ሓላፍነት'ውን የብሎምን። ስለ ዝኾነ ድማ ፍሉይት ፖለቲካዊ ውድባት ብዝገብርዎ ምርድዳእ ነቶም ሕጋዊ ሓላፍነት ዘይብሎም ኣካላት ኣፍልጦ ብምሃብ፡ ፪ይ ሃገራዊ ጉባኤ ከግበር ምሕሳብ ሕጂ'ውን ንቃልሲ ዓቢ ከሳራ'ዩ። ስለዚ ወከልቲ ኩሎም ኣካላት ኤርትራዊ ሃገራዊ ባይቶ ዝሳተፍዎ ሰሚናር ብምስልሳል፡ ምንጭን ተሓታትነትን ናይቲ ጭቡጥ ዝኾነ ተደጋጋሚ ፍሽለታትን መፍትሒታቱን ምንዳይ ጥራይ'ዩ እቲ ቅኑስ ምርጫ ዝኸውን። ካብዚ ሓሊፉ ግን ብምንጪ ናይቲ ፍሽለታት ዝሕተቱ ኣካላት ብምስሳይ መዓለሽ ብዝብል ወይ ብግዝያዊ ጽገናታት ከመጽእ ዝሕሰብ ለውጥታት ዳግማይ ፍሽለት ካብ ምዃን ሓሊፉ ካልእ ዘምጽእ ፋይዳ የብሉን።

ብዝኾነ ትሕዝቶ ጽሑፊይ ንምጥቕላል ዝኣኸል፡ ኤርትራዊ ሃገራዊ ባይቶ ዝተፈላለየ ፖለቲካዊ ኣረኣእያን ዕላማታትን ዘለዎም ውድባትን በርኒሳዊ ማሕበራትን ዝውክል ከሳብ ዝኾነ፡ ንድሌት መላእ ኣካላቱ ዘንጸባርቕ ከኸውን ይግባእ ደኣምበር መዓንደሪ ሓደ ርእይቶ ዝውንን ጉጅለ ወይ ምትእኽኻብ ከኸውን ኣይግባእን። ንህዝቢ ኤርትራ ዝብትንን ዘዕኑን ዘሎ ዓንዳሪ ጉጅለ ህግደፍ እናጸላእካ፡ ከምቲ ሓይል ኣንበጣስ ግራትካ በሊዑ ኣብ ሕጓኻ ይሓድር ዝበሃል ምስላ ኩሉ ዋጋታት ቃልሲ ንዕንደራ ኣቶ በሺር እስሓቕን ንሱ ዝፈጥሮ ተደጋጋሚ ቅልውላውን ከትቕበል ዘገድድ ምክንያት ፍጹም ኣይህሉንዩ። ኣብ ኤርትራዊ ሃገራዊ ባይቶ ከትህሉ ዝበሃግን ምርጫ ዝውሰድን ብሓባር ንምቕላስ ካብ ዘሎ ድሌትን ሕልናን ደኣምበር ንምልሕሓጽ ወይ ድኹዲ ኣቶ በሺር እስሓቕ ንምዃን ኣይኮነን። ፖለቲካዊ ውድባት ቅድሚ ሕጂ ኣብ ዘይተዳህሰሰ ሓድሽ ከስተትን ምዕባሌን ብመትከላት እንካን ሃባን ከዝተዩ፡ ከላዘቡ፡ ከቐረረቡን ሕድገታት ከገብሩን ኣብ ዝኾነ መስርሕ ቃልሲ ንቡርን ኣገዳስንኳ እንተኾነ፡ ፖለቲካዊ ስምምዓትን ውሳኔታትን እናተጣሕሰ ከሎ ግን መዓለሽ ከበሃል ወይ'ውን ሕድገታት ከግበር ምሕሳብ ናይ ጥዕና ዘይኮነስ፡ ፖለቲካዊ ቁማር ወይ'ውን ውድቀት ጥራይ'ዩ ከኸውን ዝኸእል። ከምቲ መዓለሽ ከመል ኣልጀሽ ዝበሃል ምስላ ንውድቀት ተጋድሎ ሓርነት ኤርትራ ዓዲሙ ኣብ ሜዳ ኤርትራ ልዕልነት ህ/ግንባር ኣረጋጊጹ ሓደ ካብቲ ምልካዊ ስርዓት ከንቕበል ዘገደደ ረቂሒታት ምዃኑ ምስትውዓል ይሓትት። ኣብ ዝካየድ ዘሎ ደሞክራሲያዊ ቃልሲ'ውን ብሰንኪ መዓለሽ ምብዝሒ ኣብ ዕንክሊል ከኑበር ካብ ዝገብር ዘሎ ሓደ ካብቲ ምክንያታት ምዃኑስ ኣይተረፎን። ኩሉ ነገር ደረትን ዶብን ስለ ዘለዎ ከአ ኣሽንኳይ'ዶ መዓለሽ መዓር'ውን ምስ ዝበዝሕ ዝቐትል ምዃኑ ማንም ዝፈልጦ ሓቂ'ዩ።

ኣቶ በሺር እስሓቕ፡ ኣቶ ፍስሃ ናይር፡ ኣቶ ኣቡበከር ፍሬታይን ብዙሓት ንዕኡም ዝኣመሰሉ ኣካላትን ንዘይቅኑዕ ኣይቅኑዕን ንዘይሕጋዊ ድማ ኣይሕጋውን ዝብል ርእይቶ ምሓዝ ብውሕዱ መሰል ምዃኑ ብምቕባል ንምኽባር ወይ'ውን ብጭቡጥ ዝኾነ ወድዓዊ መርትዖታት ንምስዓሩ ፖለቲካዊ ብቕዓት የብሎምን። ኮይኑ ግን ግዝያዊ ፖለቲካዊ ረብሓታት ዝረኽቡ እናመሰሉም ግዲ ኮይኑ፡ ንዝኾነ ጉዳይ ምስ ማሕበር ኣንድነትን ኢሳይያስ ኣብ ዘመነ ሱሳታት ንዝጥቕሙሉ ዝነበረ ድሕር ዝንባሌታትን ብምትእስሳር ፖለቲካዊ ምንዝርና ከሰርሑ ይዕዘብ። በዚ ፖለቲካዊ ግዕዝይናን ጸረ ደሞክራሲን ዝኾነ ኣጉል ፈተናታት'ዚ ዝሸቑረር ወይ ዝደሃል ጽሩይ ፖለቲካዊ መስመርን ውሽጣዊ መንፈስን ዘይምህላው ብግቡእ ከፈልጡ ይግባእ። ከምኡ ነይሩ እንተዝኸውን ምስቲ ኩሉ ሓይሉን ዓቕምታቱን ንምልካዊ ጉጅለ ህግደፍ ከንቕበል ግድነት ምኾነ ነይሩ ይመስለኒ።

ኣብ ገምጋም ህልዊ ፖለቲካዊ ውድዕነት ኤርትራ ብቁዕ ዝኾነ ንቅሓትን ብስለትን ብዘይምውናን ዝፍጽም ዘሎ ጌጋታት እንተኮይኑ ግን ማሕበር ኣንድነት ኣተሓሳስብኡን ውዳቤኡን ምስ ውድቀት መስፍነ ስርዓት ሃ/ሰላሴ ኣብቑዑ'ዩ። ንኤርትራ ኣብ ፫ተ ክፍልታት ደንካልያ፡ ከበሳን ቆላን ዝኸፋፍል ኣተሓሳስባ'ውን ምስ ውድቀት ፋሽሲታዊ ስርዓት ደርጊ ኣኸቲሙ'ዩ። እዚ ክልቲኡ ኣተሓሳስባ'ዚ ንዝኾነ ክፋል ሕ/ሰብ ኤርትራ ዝውክል ብዘይምንባሩ ድማ፡ ንዕኡ ዝፍቐዝ ዘይምህላው ኣይጠራጥርን። እቲ ኣብ ሃገርና ጸረ ህዝቢ ፖለቲካዊ ስልጣን ብምጭባጥ ህዝብን ሃገርን ዘጥፍእ ዘሎ ጨካን ኢሳይያስን ጉጅለኡን እንተዝኾነውን ንዝኾነ ክፋል ሕ/ሰብ ኤርትራ ዝውክሉ ኣይኮኑን። ኣይፋሉን ኢሳይያስን ጉጅለ ህግደፍን ኣብ ሃገርና ዝውክልዎ ኣካል

ሕ/ሰብን ከፋል ሃይማኖትን አለዎምዩ ዝብሉ ምስዝህልዉ ግን፡ እንተላይ ንኣቶ በሺር እስሓቕን መሰልቱን ብምድማር፡ እቲ ኣብ መላእ ኤርትራን ህዝባን ዝበጽሕ ዘሎ ኩሉ መዳያዊ ግፍዕታትን ግህሲታትን ዘይብጽሑም፡ ንመን ከም ዝቐለሉ'ውን ዘይርድኡን ጥራይ'ዮም ክኾኑ ዝኽእሉ።

ኣብ መደምደምታ ኣቶ በሺር እስሓቕ ፖለቲካዊ ብቕዓት ዘይብሉ፡ ናይ ሰራሕ ተበግሶታት ዘይወሰድ፡ ኣብ ግቡእ ቆጸራታት ኣኼባ ዘይርኽብ፡ ንተቐለስቲ ፍጹም ክብሪ ዘይህብ፡ ሕጋዊ ኣሰራርሓ ዘይኸተል፡ ማዕዳን ምክርን ዘይቐበል፡ ብዘይዝኾነ ቅልውላው ክነብር ዘይኽእል፡ ግርጭታት ኣብ ክንዲ ምፍታሕ ድሑር ዝንባሌታት ዘሳውር፡ ምስዚ ኩሉ ድማ ክቱር ህርፋን ስልጣን ዘለዎ ባእታ ምዃኑ እናተፈልጠ ከሎ ብተደጋጋሚ ንዓቢይቲ ሃገራዊ ጉዳይ ክመርሕ ምምዘዙ፡ ምውካሉን ምቕባሉን ብሓቂ ንረብሓ ቃልሲ ህዝቢ ኤርትራ ደኾን ይኸውን? ካብኡ ሓሊፉ'ውን ብተደጋጋሚ ጸይቕታት እናጸየቐ ክሳብ ዝሰዕርር ምስኡ ሕግብግብ ምባልን ንዕኡ ምጥባቕን ብርግጽ ንድሕነት ህዝብን ሃገርን ኤርትራ እንታይ እጃምኾን ይህልዎ ይኸውን? ናይ ዝብሉ ሕቶታት መልሲ ነቲ ንጸዕዳ ጸዕዳ ንጸሊም ድማ ጸሊም ክንብል ፍጹም ጸገም የብልናን ክብል ብስም ፩ ፖለቲካዊ ውድባት ክደርስ ቅንጣብ ሕፍረት ዘይተሰመዖ ደራሲ ክገድፎ'ዩ። ኣብዚ እዋንዚ ካብ ጽሑፊይ ተበጊሱ፡ ብድፍረት ንጸዕዳ ጸዕዳ ንጸሊም ድማ ጸሊም ክብል እናተባባዕኩ ብዙሓት ኣብ ትጽቢቱ ምህላዎም ይሕብር።

ክቡራት ኣንበብቲ ሰናይ ንባብን ርሑስ ቅነ በዓል ነጻነትን ክኾነልኩም ይምነ።

ምስ ክቡር ሰላምታ

ብፍረ-ሓቂ ዓወት

20 ግንቦት ፪፬፻፳፭